

Көлү – сыхат, көлөп яшәү мәслихәт!

ISSN 0136-7110

ЧАЯН



САТИРА ҺӘМ ЮМОР ЖУРНАЛЫ ИЮЛЬ * 2024 * КАЗАН

7

Сергей КОКАРЕВ



Алмаз ХӘМЗИН

Ш И К

Гел шикләнеп яшим хәзер...
Нәрсәдән?..
Көн дә, төн дә бер төсләрәк –
Йокы юк...
Кинәт юкка чыгармын күк,
Килсәләр...
Гел төрттереп сөйләшәм бит,
Атып ук.

Атам, кадыйм һәм тәнкыйтьлим
Барчасын.
Бигрәк тә каты эләгә
Байларга.
Эшләп түгел, талап жыйган
Акчасын
Белмәгәнгә күрә кая
Куярга...

Күчелләргә борчу салган
Чор килде.
Тигезлектә яшәмәүгә
Зар тулды.
Хыялларда йөргән хисләр
Күмелде.
Ялгышларны аңлатучы –
Юк булды.

Әнә, кара, ни кылана
Түрәләр?..
Иң акыллылар югыйсә
Анда гел!..
Баксаң ришвәткә батканнар –
Беләләр.
Халык күрә илдә түгел –
Ал да гөл...

Сайланганнар сайлый һаман
Рәхәтне.
Үзләренә житми – тыймый
Нәфесен.
Кануннарын яза яклап
Бәхетен.
Һәм кул чаба, сыйпап
Бүксәсен.

Шиккә баткан җаннар күзә
Ишектә.
Колаклары көтә тәрәз
Шакыйсын...
Йөрәк җәфасына төшәр
Соң чиктә
Житәр хәлгә килдем, Аллам
Сакласын!

Тел төбемдә бүтән нәрсә –
Аңлагыз!
Фикеремнең төп максаты –
Башкача.
Ил тулы гел ахмаклар түгел –
Санагыз!
Без яшәргә тиештер бит
Яңача!



Максим СМАГИН



ШОМБАЙ болай диде...

Хөрмәтле Чаян! Безнең йорт төзүчеләр, табыш артыннан куып, бөтенләй кешелек сыйфатларын жуйганнар, ахрысы. Безнең шәһәрдә Орлов зираты белән янәшәдә күп катлы йорт төзи башладылар. Югыйсә санитар нормалар буенча зона 500 метр тәшкил итәргә тиеш бит. Өстәвенә әле, оялмыйча,

«зират фатирларына» парк янындагы торак дип реклама ясыялар...

К. ИВАНОВА

Чаллы

– Минемчә, алар рекламаларына күп нәрсәләргә кертергә онытканнар: яшел зона, тыныч күршеләр, вафат булганнарны катафалк ялламыйча гына, подъезддан турыдан-туры жирләү мөмкинлегенә турында искә алмаганнар, – диде Шомбай ага, укучыбызның хаты белән танышкан.

Михаил МИХАЙЛОВ

“БЕЗ БУЛДЫРАБЫЗ!”НЫ ЧЫН БУЛДЫРУ

Компаниянең уңышлы үсеше, гадәттә, хезмәткәр-
ләрне ышандырырлык дәлилләргә таянып үсәндерү –
коллектив бик уңай карашта.

Премия вәгъдә итеп түли алмасаң – син такылдык!

Аз күләмдә премия түләвек – хезмәткәрләрәңдә го-
мерлек мыскыллы хатирәләр калдыра!

Премияңне азайтып түләсәң, болай килеп чыга – син
саран!

Кирәгеннән күбрәк түләп ташласаң, киресенчә – ак-
чаның бер өлешен жылга очырган кебек була!

Премияне ел ахырында түләсәң – әйтерләр: ешрак
түләргә була иде түгелме соң!

Ай саен түләп барсаң – әйтерләр: сирәк, ләкин
күбрәк күренә!

Премияне үзеңнән башка барысына да түләсәң –
демократия уйнап куясың!

Үзеңә генә премия язсаң – хәзерге заман житәк-
челәренек сыйфатларын файдаланасың!

Кайберәүләргә генә сайлап түләсәң – коллективны
талаштырасың!


Ялкауга премия билгелисәң – тырышларны мыскыл-
лайсың!

Премияне һәрберенә заманча итеп, банк карточка-
сына күчәрәсәң – мырлап йөрүчеләр күбәя: элек жайлы
иде, ведомостька кул куеп кына алышлы, кемнең күпме
алганын да күрәсәң!

Шунысына игътибар бирү кирәк: Аллага ышанучы-
лар гына түгел, кайбер заман кешеләре дә төгәл белә:
премия – күктән бирелә!

Әмма теләсә нинди югарылыктагы житәкчегә тиешле,
төгәл, вакытында һәм дөрес премия түләү мөмкинчеле-
ген табу – ул компаниянең уңышлы үсешенә йогынты
ясау гына түгел, коллектив тарафыннан ихлас бәя алу
да – перспективага юл яру, ягъни “Без булдырабыз!..”

Вячеслав ШИЛОВ



Фирманың генераль директоры яшь хезмәт-
кәрне кабинетына чакырта:

– Мин сезне чын күңелемнән табрик итәм!
Сез күзгә күренеп үсәсез. Әле алты ай элек кенә
сез гади сатучы идегез. Эшли башлавыгызга бер
ел үтүгә, секция мөдире булдыгыз. Тагын өч ай-
дан – директор урынбасары. Ә бүгөн мин сезне
кибет директоры итеп билгелим. Иә, моңа нәрсә
әйтерсез?

– Рәхмәт сиңа, әти!

Игорь КИЙКО



Билгеле булганча, зарарлы гадәтләр – ләззәт алуның иң тиз һәм гади ысулы. Бу турыдан-туры наркоманнар һәм аларга хезмәт күрсәтүче “эшмәкәр”ләргә бәйләнгән. Зарарлы гадәт ияләренең күңелен күрү максаты белән соңгылары тыелган матдәләр житештерү өчен чып-чын цехлар оештыралар. Берәүләре ул матдәләрне кулланып ләззәт алуга бирелгәннәр, икенчеләре аларны ясап һәм китереп торалар.

Күптән түгел Казанда нарколаборатория өстенә чыкканнар. Оештыручысы аның өчен йорт алган, жиһазлар, химик компонентлар сатып алып, “халык кулланышы товарлары” куа башлаган. Инде табыш көтә башлаганда, аның эзенә махсус органнар төшкән.

Ә Кайбыч районында охшаш “проект” уңышлырак эш иткән – анда 14 килограмм синтетик наркотик “пешерергә” өлгергәннәр. Өч “лаборант”ны эш урынында эләктергәннәр. Тикшерүчеләр исәпләвенчә, алар ярты тонна “шайтан төнәтмәсе” әзерләргә жыйенганнар.

Татарстан буенча бу елның беренче кварталы эчендә барлығы 60 килограмм наркотик табылган, 431 жинаятьчә кулга алынган һәм республикага “шайтан төнәтмәсе” агызып торган 8 канал ябылган. Әйтергә кирәк, соңгылары наркотикларга каршы көрәшүчеләр өчен аеруча катлаулы мәсьәлә булып тора. Чөнки товарны ташучылар аны бик оста итеп яшерә беләләр. Күптән түгел М17 трассасында дәваланырга баручы коляскада йөрүче инвалидның машинасын туктатканнар. Автомобильне жентекләп тикшергәч, анда, медицина документларыннан башка, нишләптер 20 килограмм наркотик табыла. Инвалидка сәламәтлеген ныгыту турында онытырга туры киләчәк – тыелган йөкнең авырлыгы бөтен калган гомерне читлек артында уздыруга

Хәвәфле Ләззәт

тарта. Тагын бер Казан “уйлап чыгаручысы” криминаль товарны... мармелад аю балалары формасында тәкъдим иткән. Өндә киндер плантациясе үстөрөп, ул аннан исерткеч матдә чыгарган һәм, аны желатин белән кушып, формаларга агызып катырган. Нәтижәсе шул ук – мармелад плантаторы рәшәткә артына озатылган.

Шул ук Казанда, Бауман урамында... чебен гөмбәсе белән сәүдә итүче ир кешене тоткарлаганнар. Сәүдәгәр кызыксынучыларга оста итеп аны ризыкка өстәмә итеп файдаланырга тәкъдим иткән. Имеш, ул организм эшчәнлегенә активлык өсти икән. Моңың ничек эшләнүен ул аңлатып тормаган – чебен гөмбәсе актив рәвештә зиһенне чуалта һәм галлюцинациягә китерә.


Гади кешеләрнең ак үлем белән сәүдә итеп баерга теләүләрен белдек ди, ә менә РФның атказанган артисткасы Рәмиля Искәндәрнең хокук сакчылары кулына элгүен аңлау бик кыен. Дистәләгән фильмнарда уйнаган актрисаның тормыштагы уены тискәре роль булып чыккан. Аның өндә сату өчен әзерләп куелган наркотиклы төргәкләр табылган. Сәнгатьән бик ерак торган “эшчәнлеге” өчен ул алты ел колония алган.

Наркотиклар безнең шәһәр-авылларыбызда тарала тора. Кызганыч, бу агуны кабул итеп онытылырга теләүчеләрнең саны кимеми. Ә безнең тормышыбызга интернет керү белән “жан дөвасын” табу һич тә кыен түгел. Бу проблеманы ничек хәл итәргә икәннән әлегә беркем дә белми. Бер нәрсә генә ачык – наркобароннар да, курьерлар да, аларның клиентлары да озак яшәми: берәүләр – иректә, икенчеләр – бу дөньяда. Иртәме, соңмы, бөтенесе дә ак үлемне кулландан туктый, ләкин сирәкләре генә – исән чакта.

Людмила САФИУЛЛИНА



Максим СМАГИН



Виктор БОГОРАД



ЮККА КӨНЛӘШМӘ...
ТАТЛЫ ӘЙБЕРНЕ
КҮП АШАУ –
ЗАРАРЛЫ УЛ...



Михаил ЛАРИЧЕВ



– Сизгә нәрсә белән булса да ярдәм итәргә яки киңәш белән булыша аламмы?
– Әйе, әйтегезче, зинһар, сезнең кибернең кайсы төшөндә видеокамералар куелмаган?

Кая анда ашкынып чапкан вакытта атны туктату... Кайбер рус мегаполисында бар шундый ханымнар – чак кына, кискен итеп рульләрен борып йөзәр машина өйгән-нәре...

– СССРда тимер-томыр һәм кәгазь жыюны пионерлар башкарган, ә хәзер аны бомжлар үти.
– Шулар бит инде алар... Үсеп житкәннәр!

Сатучылар һәрвакыт бая язучыларын яңартып торалар. Сатып алуучыларга да акчадагы саннарны үзгәртеп язарга рөхсәт бирсеннәр иде.

– Официант, ашымда итек олтаны, тәгәрмәч покрывкасының кисәге, бензин шулпасы, шешә бөкеләре!
– Бу аш дингез продуктларыннан әзерләнгән, нәрсәләр тоттык, шулардан пешердек.

– Безнең фирмада женси яктан бернинди тигез хокуктан мәхрүм итү юк: барыбызга да бертөсле аз түлилар.

– Улым, син тиздән мәктәпне тәмамладың, инде үзеңә һөнәр сайлар вакыт. Әниң белән синең табиб булуыңны телибез.
– Син нәрсә, әти! Мин бит хәтта чебен үтерергә дә кызганам!

Бүген үзбездә хатын-кызлар коллективында кем ничек, нәрсә ашатып яши ирләрәнә. Бер хезмәткәр ханым зур горурлык белән: "Үзбездә нәрсә ашыйбыз, аңа да шуны бирәбез!" – дип әйтә сала.

– Нинди югары уку йортында укыйсың?
– Төгәл белмим, ләкин әтием бик кыйммәтлесендә, ди.

Салкын һәм кайнар су счётчикларын тикшерү мондый нәтижәгә китергән: яшәүчеләр кайнар су белән кулланып кына калмыйлар, аны яңадан сууткәргеч торбага агызалар икән.



КУҖЕЛСЕЗ НӘТИҖӘ

Татарстанда “Фельдшер ярдәмчесе” проекты уңышсыз тәмамланды. Узган ел фельдшер-акушер пунктларында эшләү өчен меңнән артык медицинага мөнәсәбәтә булмаган кеше әзерләнгән иде. Проектны тормышка ашыру өчен 750 миллион сум соралган булса, чынлыкта исә бары тик 15 миллион бүлеп бирелгән, ә өйрәнчек ярдәмчеләргә хезмәт хакын хастаханә хезмәткәрләренекеннән кисеп түләгәннәр. Нәтиҗәдә, беренче ярдәм дә күрсәтә белми торган секретарь һәм санитарка белгечлеге буенча фельдшер ярдәмчесе әзерләнгән.

БАЛАЛАР – ЧИТЛЕКТӘ

Статистика күрсәткечләре буенча, республикада балалар жинаятьчелеге арта. Дүрт ай эчендә балигъ булмаганнар катнашы белән 258 жинаять эше каралган. 183 яшүсмер закон бозган: 17се исерек хәлдә булган, 16 сы судта беренче тапкыр гына түгел, ә 45 е беркайда да укымый һәм эшләми. Узган ел белән чагыштырганда, яшь буын бу өлкәдә алга киткән – автомобиль урлаулар 5 тән 23 очракка, мошеникчылык 26 дан 35 кә, наркотиклар тарату 43 тән 71 гә кадәр арткан.

ТЕЛЕФОН КАРАКЛАРЫ

Һәр көн саен Татарстан халкыннан мошеникчылар 10–15 миллион сум (!) урлылар. Моңа җыелган акчалар гына түгел, ә ялган юл белән алынган кредитлар да керә. Россия буенча тәүлегенә барлыгы 20 миллион шалтырату исәпләнә. Ә урланган акчаларның күләме узган ел эчендә 250 миллиард сум тәшкит иткән. Украинада гына 400 гә кадәр мошеникчылык үзәге эшли. “Табыш”ларның 40 проценты Украина армиясен финанслауга бара.


ХӘМЕРЛЕ ЯЛ

Чаллыда яшәүче берәү больничныйга еш йөргән өчен суд каршына басачак. Ир кеше хәмер белән бик дус булган, ә эшен югалтырга теләмәгән. Эшеннән колак какмас өчен, ул больничныйлар сатып алган. Табибларга акчаны таныш шәфкать туташы аша тапшырып барган. Мавыгуы өчен хәмер сөюче акча жәлләмәгән – “шәраб бәйрәмнәренен” дәвамлыгына карап, ялган документлар өчен 1,2 дән 3,5 мең сумга кадәр түләгән. Җаваплылыкка “яшел елан” дуслыгына түгел, биш медицина хезмәткәре дә тартылачак.

Ринат АБЗАЛОВ



Валентин ДУБИНИН





СӘРХУШ ЕЛМАЮ- ЛАР

Александр БРЮХАНОВ

БЕР ИР ЭЧКӘЧ БОЛАЙ БУЛГАН...

Менә мин сезгә болай дип әйтәм: хатын-кыз булган жирдә, гомумән, күп эчәргә ярамый. Кунакка баргач бер ир хатынын үбәм дип, башка хатыннарны үбә башлый, барысын да үбеп бетермичә, үз хатыны янына көчкә барып житкән, әле танымый да тора ди. Нәтижәдә, башына салат савыты белән органнар.

Икенче берәү кичәдә берәз шараб капкан да жебебрәп киткән һәм зур ғына гәүдәле, таза, йомшак хатынга башын куеп изрәп йокыга киткән. Мәрхәмәтле ханым, әлбәттә, аңа бернинди авыр сүз әйтмәгән. Шуннан соң бу ир аның фатирында батареяга беркетелгән килеш өч ай яшәгән. Йомшак табигатьле әлегә ханым аны обойларын ябыштыртмыйча, түшәмнәрен агартмыйча өенә кайтарып жибермәгән. Шуннан соң ирләр күп эчә торган жирләргә еш йөри икән шул хатын, сантехник эзли ди...

Тагын бер мондыйрак очрак булган. Бер ирнең корпоративларда үзгә генә эчеп йөрүе житмәгән, тагын ике хатынны да эчертә икән. Корпоратив тәмамлангач, үзгә аергач, ә теге ике хатын ычкынган, предохранитель сыман янганнар. Ике кулына ике хатынны күтәрәп, кая барырга белмичә аптырап калган... Чөнки өендә дә бит әле ике хатын – хәләл жефете һәм тешасы уклау тотып көтеп торалар...

Ә бер ир шундый хатын белән танышкан, сүз ара сүз чыгып, эчәргә килешкәннәр һәм иртән уянып киткәч, үзгә хатын-кыз буларак хис иткән. Әле хәзергә кадәр аңга килә алмый ди: әллә ярамаган арагы эчкән, әллә танышкан хатын – пластик хирург булган...

Аннан соң тагын бер очрак: ике ир яхшы ғына кәеф-сафа корганнар, бик соңга хәтле утырганнар һәм берсе әйтә ди: «Әйдә киттек, мине бүген шундый хатыннар чакырды, тик менә шунысы кыенрак: тәрәзә аша керергә туры килчәк, аларның тулай торагында каравилчы бик ашәке кеше икән. Киткәннәр, тәрәзәгә үрмәләп кергәннәр, тегендәгә хатыннар белән бергәләп эчкәннәр. Озак кына күңел ачканнар, ныклабрак карасалар, бу венерология диспансеры булып чыккан... Әле хәзергә кадәр шуннан чыга алмыйлар ди.

Ә бер ир бернинди хатын-кызсыз эчкән һәм хатын-кыз затын күрергә дә, орынырга да өлгермичә, урамга чыгу белән ауган. Янына хатын-кызлар жыелган, үзара ирне кайсына алып керү турында гауга чыккан... Берсе бигрәк тә нык кыланган, ир шуның өлешенә тигән. Аның ЗАГСка чираты «яна» икән, булчак киявенәң фамилиясе дә язылмаган. Инде шулар хәзер унбиш елга якын күгәрченнәр кебек гөр-гөр килеп яшәп яталар ди...

Менә шулай, бер карасаң, эчәргә ярамый; икенчедән, шул хатыннарда күз ташлавың була, эчмичә калу да килешми.

Алай да, эчмәскә тырышыгыз, ирләр, хатын-кызлар бит алар матурлар һәм нишләргә кирәген үзегез дә беләсез...

Бер ир – икенчесенә:

– Мин һәрвакыт, алай-болай артыгын жиберсәм, өйгә кайтарып куйсыннар дип, кесәмә адресым язылган кагазь тыгып куям.

– Анда нәрсә язасың соң?
– Мәскәү. Кутузов проспекты.
– Соң син бит Чиләбедә яшисең!
– Әйе, Чиләбедә. Тик шулай да берничә тапкыр Мәскәүгә илтеп ташлаганнары булды!

Урам буйлап ике сәрхуш бара һәм берсе икенчесенә болай ди:

– Әйдә, бер яртыга бәхәсләшәбез: өйгә кайтып кергәч тә хатынымның беренче сүзгә «жаным» булчак.

– Син үзеңә кара – исерек, пычрак...
– Бәхәсләшәбез!
– Беләм мин синнең хатыныңны – аннан да усалны табып булмый...

– Бәхәсләшәбез!!!
– Ярый, бәхәсләшәбез.
Моның өенә кайтып керәләр.
– Жаным, зинһар, ишекне ач әле.
– Жаным?!!! Кайчан шул арагыдан аягыңны сузарсың икән, бәдбәхет!


– Әти, исерек ул нинди була?
– Улым, менә шушы ике агачны күрәсеңме? Ә исереккә алар дүртәү булып тоела. Аңладыңмы?
– Әйе, әти. Ләкин монда бер генә агач бит.



Валентин ДУБЕНИН



Михаил ЛАРИЧЕВ



Виталий ВЕСНИН

Элеккеге СТУДЕНТ

Бервакыт безнең бүлеккә ике студент жибергәннәр. Тәҗрибә тупларга. Болар үзләрен яхшы яктан таныттылар, әмма бер чатаклыклары килеп чыкты: алар совет кинематографиясе турында бернәрсә дә белмиләр икән, ә менә безнең житәкчебез – Әмир Мәхмүтович, эш арасында һәрвакыт кинодан эләктергән цитаталар белән бик оста файдалана белә.

Шулай бер көнне бу егетләр төшке ял вакытынан станканлап тәкъдим ителгән капучино тотып кайттылар. Гади итеп кенә ясалган очсызлы кофе эчеп утыручы житәкчебез, боларны күрүп төшенкә тавыш чыгарды:

– Халык өчен опиум ничә сум тора?
– Без наркотик белән кызыксынмыйбыз! – дип җавап бирде боларның берсе.

Аңышмыйча торган егетләрдән көлеп, аңлатырга керештем:

– Шеф сездән сорый – бер стаканы күпме торганын.
– Йөз илле, – диде егетләр.
– Безнең кешеләр ипи кибетенә таксида йөрмиләр! – дип җавап кайтарды шеф.

Егетләрнең берсе, сораулы караш ташлап, әйт әле бу ни дигәндәй, миңа карап катты.

– Мондый бәягә кофе эчү – студентларга артык кыймәт рәхәтлек! – дип аңлаттым.

Жомга көнне егетләр алдагы көндә төнгә клубка бару турында план кора башладылар. Житәкчебез боларның сөйләшүенә үзенең өлешен кертте:

– Карагыз анда! Руссо туристо! Облико морале!
Егетләр, бер-берсенә карашып алдылар, күзләре миңа төбәлде:

– Анда үзегезне тәртипле тотыгыз, ди шеф – артык күп эчмәгез, кызларга бәйләнмәгезне үтенә!

Шеф чыгып киткәч, егетләр миннән сорашырга тотындылар:

– Каян ала ул боларның барысын?
– Болар барысы да совет фильмнарында бар. Нәрсә, сез аларны караганыгыз юкмы әллә? – дип гажәпләндем мин дә.

– Карадык каравын! Ләкин кайбер фразаларны яттан отып калып сөйләүгә өйрәнмәдек – монысы артыкка китә!

Шулчак башыма мондый уй килде:

– Чамалагыз, цитаталарны белмәгән очракта шеф сезгә практикагыздан соң зачет куймаска мөмкин!

– Ничек инде? – дип аптырап калдылар болар. – Безгә хәзер, берочтан бөтен фильмнарны карап чыгарга туры килә түгелме соң?

Шул вакыт шеф үзе пәйда булды:

– Ну, граждәне алкоголики, хулиганы, туңеядцы... Кайсыгыз бүген эш күрсәтеп алырга тели?

Хәзер бишенче ярты бит инде! – дип шулап алды егетләр. – Без бик күп эшләрне җайга керттек, ә сез безне ялкаулар дип атыйсыз...

– Шаяртам мин, шаяртам, – дип тынычландырды аларны Әмир Мәхмүтович. – Борчылмагыз!

Ә мин таләпчән тавыш белән:

– Хәзер сезгә ял көннәрендә нинди кинолар карарга икәнлеге турында исемлек язам!

Шефка бу турыда белдереп куйдым. Ул әлеге планын раслаганын белдерде.

Дүшәмбе көнне, эшкә килгәч егетләр сорады:

– Әмир Мәхмүтович, сез безнең практиканы яхшы үтәбезгә кул куярсызмы?

– Балки сезгә фатир ачыкчын да бирергәдер һәм акчаның кайда ятканын да күрсәтергәдер? – диде шеф.

– “Двенадцать стульев!” – дип куйды, һич ялгышмый бер егет.

– Күрәсез, практикагыз файдага үткән! – дип шат тавыш белән әйтеп куйды шеф. – Нәрсә булса да өйрәнгәнегез бит! һәм өйрәттек тә!

Без инде бу хәлне күптән оныткан идек, шулай ике еллап вакыт үткәндер, кабинетка бер яшь кеше килеп керде:

– Минә сезгә эшкә жиберделәр! – ди.

– Таныш йөз. Фамилиягез ничек? – дип сорады аннан житәкче.

– Минем фамилия бик мәгълүм, әйтеп тормасам да була! – диде ул, һәм без әлеге рухи яктан ныгыган егеткә карап аның элеккеге егетләрнең берсе икәннен шундук таныдык.

ИДЕЛ БУЕНДАГЫ ЖӘНӘННӘМ

Әйтегез әле, Боровое Матюшинода яшәүчеләрдән кем генә көнләшмәгән икән? Жырларда жырланган Идел яры, күккә кадәр сузылган чыршы-наратлар, борынгы стильдә салынган затлы сарайлар, елга ярыннан сузылган шәхси пирслар, әйләндереп алынган мәйданнар, ялтыравыклы автомобильләр... Ил милкенә хужа булган байгуралар тормышының бөтен гүзәллегә! Мин дә беркөнне гаиләм белән эссе жәй көнөндә Идел суында коенып, комда иркәләнеп ятарбыз дип, шул якка юлга чыкканчы, бу оҗмахка тиң урынга сокланып карый идем. Әмма монда күргәннәрем татлы хыялларымны чәлпәрәмә китерде һәм "жәһәннәм тишеге" дигән сүзгә кайтып калды!

Ял көннәрендә мондагы кечкенә генә пляжга ярты Казан чыга торгандыр, мөгаен. һәм барысы да машинада. Байлар бистәсен тар гына асфальтлы юл кисеп үтә. Мондагы хәлне күз алдына китерү кыен түгел: юл буенча тәртипсез рәвештә тезелгән автомобильләр аны тар сукмакка әверелдерә, хәрәкәт ике юнәлештә дә туктап кала, машиналар арасында халык бөтерелә, шау-шу, сүгенү кайчагында йодрык уйнатуга барып житә...

Мәсәлән, 12 июньдә 30 градуслы эсседә машиналар "бөке"се Боровое Матюшино борылышыннан Якты Аланга кадәр диярлек сузылган иде. һәм мондый хәл ел саен ял көннәрендә кабатлана, дип сөйлиләр. Керептә, чыгып та булмый! һәм затлы джиплар эчендә иза чигүче монда яшәүче байгуралардан көнләшү түгел, аларны жәллисе генә кала.

Бу манзараны күзәткәннән соң башта (һәм минекендә генә түгелдер) бер фикер туа: "Әгәр болар үз йортларында да тәртип урнаштыра алмыйлар икән, алардан нәрсә көтәргә була инде..."

Ю. ШАРАЕВА


КАЗАН

Виктор ФЁДОРОВ



Александр ШУЛЬПИНОВ

Күп чапкан
инде бу!



Нәрсә зыянлырак?



...
– Доктор, зинһар өчен, ярдәм итегез. Мин үземне күбәләк итеп тоям.

– Алайса сезгә миңа түгел, ә психиатрга мөрәжәгать итәргә кирәк.

– Мин аңа бара идем дә инде, ләкин тәрәзәгездә ут күрдем.

...
Пациент – теш табибына:

– Нишлисез сез? Сәламәт тешне суырдыгыз бит!

– Ашыкмагыз! Әкреләп авыру тешегезгә дә барып житәрмен!

– Исәнмесез! Нәрсә борчый сезне? – дип кызыксынды табиб, бүлмәсенә керүгә.

– Сезгә сорауларым бар иде. Нәрсәдән башлыйм икән?

– Алай күп булгач, кайсынан башласагыз да була, – диде табиб берәз елмаеп.

– Менә нәрсәне беләсем килә: миңа ярманың кайсын ашарга ярый?

– Ничек инде, кайсын? Кайсын яратасыз – шунысын ашагыз, – диде табиб, аптырабрак калып.

– Юк шул, Интернетта язалар бит: “Зыяны бар, табиб белән киңәшегез!” дип, шуңа күрә нинди ярма ашарга да белгән юк.

– Хм... – дип, табиб уйга батты. – Ярманың барысы да файдалы. Сез бит көн саен бер ризык ашамыйсыздыр?

– Юк ла, шуңа кызыксынам.

– Алай булгач, барысын да ашарга ярый. Курыкмыйча ашагыз. Тагын нинди сорау?

– Яшелчәнең кайсын ашарга ярый?

– Бөтенесен рәхәтләнеп ашагыз!

– Ә менә интернетта язылган: “Зыяны күп, табиб белән киңәшәргә кирәк”, дип.

– Яшелчәнең бөтенесе файдалы, ниндиен ашагыз да була. Инде беттеме?

– Юк, тагын соравым бар...

– Бу юлы нәрсә?

– Жиләк-жимешнең кайсысы файдалы, кайсысы зыянлы?

– Нормасын белебрак ашагыз, файдалырак икәннен исегездә тотыгыз! Зыянлы дип язылганмы интернетта?

– Әйе шул. Хәзер нәрсә ашарга белмәсәң. Ите дә зыянлы, ярмасы да... Барысы турында табиб белән киңәшәргә тәкъдим ителә.

– Әһә... Димәк, интернетта еш утырасыз. Йокыгыз да качкандыр?

– Йокы турында күптән онытылды инде. Бар нәрсәне карап чыкканчы таң ата. Блогерлар төрле киңәш бирә. Бусы ярый, бусы ярамай. Баш каткан.

– Алай булгач, сезгә менә нәрсә киңәш итәр идем. Интернетта күп утырмагыз. Йокыгыз да рәтләнәр. Әлегә бер дару язам. Йоклар алдыннан эчәрсез!

– Рәхмәт аусын, – дип сөенеп, чыгып киттем.

Юлда даруханәгә кереп, табиб язган кәгазьне сузам.

– Ул дару бездә юк әлегә, – диде чибәр кыз. – Аның урынына икенче дару тәкъдим итә алабыз. Аннан, безнең бүген күп даруларга акция. Арзан бәяләргә алып була.

– Табиб белән киңәшәсе түгелме?

– Юк. Бәясе арзан вакытта алып калыгыз.

Үгетләүләренә һәм акциягә игътибар итмичә, булмаган дару урынына кирәген генә алдым.

Өйгә кайтып укысам, берәр зарары юк микән дип. Язылган: “Файдасына караганда зыяны күбрәк икән: аллергия реакциясе булырга мөмкин, эч авырту, баш әйләнү, йоклый алмау, күз күреме начараю, кома, клиник үлем...”

Менә шуннан соң исән калып карагыз, дусларым!



Михаил ЛАРИЧЕВ



Сергей КОКАРЕВ



Нәни малай велосипедына атлана, руслена чиртеп куя һәм тик кенә утыра.

Әнисе:

- Нишләп утырасың?
- Жылынганын көтәм.

- Син нинди рәсем ясайсың?
- Фатир ясым.
- Безнекенме?
- Юк, булырга тиешлесен.

Әнисе - нәниенә:

- Менә синең курчагың, кочакла да йокла.
- Әни, ә бүген минем белән берәр тере зат йоклаймы?

Әтисе улын балалар бакчасыннан ала.

- Нәрсә, бүген беркем белән дә сугышмадыңмы?
- Юк, бер малайга озак итеп сдача бирдем...

Балалар хастаханәсендә улы сорый:

- Әни нигә монда Айболит ясап куелган? Ул хайваннарны дәвалаган ич!
- Егетләр алар тундырма алып бирә һәм үбешә, - дип сөйләнә нәни кыз. - Ә ир - ул өйдә шүрлек кагучы һәм ашаучы.

- Әни, ә әти нигә кирәк?
- Әтисе? Яшәр өчен.
- Ә әни - яшәү күңелсез булмасын өченме?

- Әти, ремонт беткәндә миңа ничә яшь булачак?

Сүз тыңламаучы баласына - әнисе:

- Без сине иркәләп бетердек бугай... Жәза бирә башларга вакыт!
- Ничек инде? Сез иркәләгәнсез, ә жәзасы миңамы!

- Әни, йөзүгә йөрү миңа ник кирәк? Мин теләим!

- Көчле, матур булырсың бөтен кызлар артыңнан чабып йөриячәк.
- Чапсынар - мин аларны барыбер узып китәчәкмен.


- Кызым, иң яраткан әйберләрң нәрсә?

- Тундырма һәм лимонад.
- Кешеләр арасыннан?
- Ә мин кешеләрне ашамыйм.

Игорь КИЙКО



Михаил ЛАРИЧЕВ



Анастасия ВАСИЛЬЕВА



КНОПКАГА БАСЫП

Бер оборона предпринимателесенең элеккеге хезмәткәре гаепләнүчеләр эскәмиясенә эләккән. Ул «Россия Федерациясенең критик мәғлүмат инфраструктурасына законсыз йогынты ясауда» гаепләнә. Эштән киткәндә, ул эш компьютерыннан «Чүп» папкасын бетергән. Гаепләнүче сүзләре буенча, ул шәхси мәғлүматлардан һәм компаниянең күчәрмәләре булган сызым проектларыннан котылган. Әмма куркынычсызлык хезмәткәрләренең карашы башка: төймәгә бер тапкыр басып, ул бер терабайт рәсми мәғлүматны юкка чыгарган һәм дәүләт заказын бозган диярлек. Өстәл жыештырган өчен пөхтә хезмәткәргә 8 ел төрмә яный.

КҮРЕНМИ ТОРГАН АДМИНИСТРАЦИЯ

Мәскәү өлкәсендәге Химки шәһәрендә яңа истәлекле урын барлыкка килгән – жирле хакимият бинасы яңа көзгә койма белән әйләндереп алынган. Алар аңлатуынча, мондый футуристик чишелеш паркны тышкы яктан чагылдыру өчен, мәйданны визуаль яктан киңәйтү өчен сайланган. Ләкин сәнгать объекты күп кешегә ошап бетмәгән. Кайберәүләр күренми торган койма куркыныч дип санылар – очраклы рәвештә аңа бәрелү мөмкин, икенчеләре чиновниклар үзләрен халыктан качырган дип уйлый.

СКОТЧ

Волгоградта, Тулака микрорайонында подрядчик жәяүлеләр күперендәге ватыкларны скотч ярдәмендә ремонтлаган. Шәһәр кешеләре чишелешнең гадилегенә шулкадәр гажәпләнгәннәр, хәтта ачуланмаганның да, киләчәктә изолента кулланырга киңәш иткәннәр. Ул ышанычлырак.

ЮК-БАРГА ҮШАНУЧЫ

Мәскәү янындагы Егорьевск шәһәрендә наркотиклар сатучы ... хо-рафатлар аркасында гаделлеккә хөкемгә бирелгән. Бакчачылык жәмгыятьләренең берсендә ул 667 нче номерлы участкада наркотик лабораториясе булдырган. Ләкин наркотикны ясау барышында участок номеры 666 икәнә ачылган. Ир кеше жанвар саннарын югарыдан билгә дип уйлап, үз ризалыгы белән бирелергә киткән.



Сергей КОКАРЕВ



Виктор ФЁДОРОВ



Валерий ТАРАСЕНКО

ЧЫН ХАЛЫК ЯЗУЧЫСЫ



Камил Кәримовка халык язучысы дигән ифрат та абруйлы исем бирелү уңаеннан сөнечле хәбәр ишетү без – “Чаян” журналы редакциясе хезмәткәрләренә аеруча шатлык өстәде.

Әйе, мин аның якын дуслы буларак, әллә нинди мактау сүзләре яза алыр идем. Чөнки ул – иҗатташ, сәхнәдәш, фикердәш. Бәйләнешебез

шактый байтак еллар буга давам итте – хәзер дә шулай. Камилнең чын халык язучысы икәнлегенә басым ясап, сырланып, мактап торы кирәк тә түгел, ул аны бар булганы белән халкыбызга хезмәт итеп алган, дөресрәгә – белеп, танып биргәннәр.

Бу нисбәттән шуны әйтәсем килә: хәзерге халык язучылары, шагыйрьләре, әлеге мактаулы исемгә лаек булу белән (кайберәүләре) матбугатка язудан шып туктыйлар. Әйе, аларга хөкүмәтебез өстәмә түләү шартлары тудырған. Иҗат итүдән туктату өчен түгел бит инде мондый хәл, минем уйлавым буенча, киресенчә, аларны иҗатка ныграк рухландыру максатыннан эшләнгән күркәм гамәлдер дип уйлыйм. Ә бит, элегрәк классик язучыларыбыз (һәммәсә дә) “Чаян” журналында фельетон жанрлары, шигырьләре, эпиграммалары белән актив катнашканнар. Бер сүз белән әйткәндә: зур эшчәнлек күрсәткәннәр. Минемчә, халык язучысы булу өчен киң масштабта фикер йөртсәң һәм халкыңның карашында, уенда булырга тиешсең. Мондый сыйфатларга тиң рәвештә Камил дуслыбыз, “Чаян” журналында 15 ел хезмәт куйган, “Казан утлары”нда иҗатын, редакторлык сәләтен чарлаган, романнары белән халык мәхәббәтен казанган. Санап бетерерлек түгел аның риясыз хезмәт куйган матур гамәлләре. Шуңа күрә мактаулы исем бирелүе дә бик урынлы! Озын, озаң иҗади тормыш һәм саулык теләп калабыз!

Алмаз ХӘМЗИН

САБАНТУЙ ГЫЙБРӘТЛӘРЕ

Илдә Сабантуйлары гөрли. Инде алдан ук кайда, кайчан үткөреләчәге аерым карарлар белән билгеләнеп куелган иде.

Мәсәлән, Бурсыклар илендә июньнең беренче атнасы ял көнөндә, Бүреләрдә – икенче атнадагы ялда, ә Төлкеләрдә – өченчесендә. Атиларныкы – ай ахырындагы көннәрнең ялында. Шулай, жәнлек вә хайван халкы эшләп димме, чыпчыклар арыгач – бәйрәм кирәк! Ашаласы – ашалган, урланасы – урланган, таланасы – таланган, бүленәсе – бүленгән. Артыгы читкә яшерелгән: кодаларга, балаларга язылган – акчалата, жирлэтә, мөлкәтлэтә. Тантаналар уздырасы гына калган, ягъни Сабантуйлар! Сыерлар, сарык-кәжәләр-тәкәләр, бозаулар, бәтиләр мәш килә. Кортлар безелди, чыпчыклар чыркылды, сандугачлар сайрый. Күктә тургай – кыр жырычысы – атказанганнарның алыштыргысыз сандугачы.

Инде Сабан туеның иң кәттәсе – барлык урман өлкәләренә уртак җыелма тантанасы көне бара. Табиғатының иң гүзәл урыны сайлап алынган моңа. Урман халкының чуты юк икән. Әнә, чит-ят урманнарда да, дала-чүлләрдән дә, таулы, утраулы кыйтгалардан да вәкилләр килгән. Маймыллар да агач башында, филләр, арыслан-юлбарыслар, шакаллар, жирафлар, бегемотлар – берсе дә калмаган – барысы чакырылган.

Ниһаять фанфаралар яңгырап китте – башлана. Сабантуй-фест! Алан, төрле жәнлек рәсемнәре төшерелгән флаглар җилфердәве астында океан-диңгез тирбәлешенә әверелде. Мәйдан әле кызыл, әле зәңгәр, әле ал, сары, яшел, ак һәм аллы-гөлле йә күбек шар, йә хәтфә-келәмгә төрелде. Ярты сәгать буга күз явын ала торган тамаша, көчле алкышларга кушылып, офыкларга таралды.

Инде чират, күркәмлек төсә алып, күренекле хайван-жәнлекләргә бүләкләү тантанасына күчте. Бурсыклар иленең иң текә Бурсыгы, сүз алып, барлык куян, тиен, кәрпә халкын бәйрәм белән котлады һәм үзе кебек үк дәрәжәгә ирешкән Бүре иле вожагының күкрәгенә Дуслык ордены такты. Шулай ук мондый бүләккә Төлкеләр мәмләкәтенә башлыгы да лаек ителде.

Сүзне Бүре жөмһүрияте вожагына бирделәр. Ул, үз чиратында, беренче итеп, Бурсыклар җитәкчесенә үз краеның иң зур бүлгән күкрәгенә кадады, Төлкеләр урманы губернаторы да өлешсез калмады. Инде Төлкә, хәйләкәр елмаюын яшермичә, Бурсык һәм Бүрене, кочаклый-кочаклый, үпкәндәй кыланды. Аңа киләсе ел Сабан туен уздыру максаты итеп күчмә кубок тапшырылды. И-и куандылар, и-и сөнештеләр инде үзләренчә.

Юкка түгел, бөтен дөньяда хәзер шундый гадәт! Көннәр бик эссе торса да, ат чабышлары да үткәрелде. Нигә, алар башкалардан кимме әллә?.. Читтән генә үзем дә карап тордым – кылый күзле Куян кебек. Ул ярышта катнашсам, беренче киләчәгемә ышанмый идем. Чамасыз кызу бит һава... Әнә ярыштан төшөп калган атлар ничек атлый, мескеннәр. Янганнар түгелме соң?

Ишеткәнем булды: быел кайдадыр эш атларын чабыштырганнар икән. Арбасына цемент төяп, шушы эсседә. Берсе финишка килеп җитәрәк аягын сузган ди. Аңа цемент кирәк, ә аты жан биреп ята...

Күзгә ташланган гыйбрәтле хәлләр күп була ул Сабантуйларда. Уиланыгыз әле берәз, жәмәгать?! Куян булып беттекме әллә инде? Ат хәленә калдыкмы?..

Игорь КИЙКО



Фарсель ЗЫЯТДИНОВ

МИЛЛИОНЕР

Космос аша теләсә кайсы жисем белән сөйләшеп була торган әкәмәт телефон куелгач, иң беренче итеп әбекәйгә шалтыратырға булдым:


– Әлү-әлү! Ожмахмы бу? Бик әйбәт, туры килеп торуйн әйт әле син аның... Борчуым өчен кичереgez мине, шунда, якин-тирәдә, минем әбекәй күренмиме? Тәбанәк кенә буйлы, йомшак тавышлы... бик игелекле... Исеме дисезме? Жирдә чакта Фатыйма диләр иде аңа... Хәзер дә шулаймы? Алайса, бик хуш, трубканы аңа бирегезче? Кәүсәр суы алырга китте? Нәрсә-нәрсә?! Судан кайтып киләме? Көтәм...

Шунда трубка шыгырдап куйды. Бераздан әбиемнең ягымлы, малай чактан ук күңеләмә сеңеп калган йомшак тавышы ишетелде: “Бисмилләһир-рахмәнир-рахим. Әлү... тыңлыйм. Кем була соң әле бу?”


– Мин бу, – мин әйтәм, – синең оныгың. Әйе, әйе... Ожмахта гына яшисең икән, әбекәй... Мин бик шат. Миңа да урын хәстәрли тор... күп яшисе калмагандыр инде, шәт... Яшь чакта жибәргән хаталарымны юып йөрим менә. Юкка борчий дип уйлама. Менә синнән дә гафу үтенергә булдым. Шук идем шул. Гафу ит, әбекәй... Минем яшь чакларны хәтерлисәңдер... Бервакыт шулай миңа унлык акча тоттырдың. “Илле тиененә ярты кило кәңфит ал да калганын кайтарып бирерсең”, – дидең бит, үзең беләсең, барысын туздырып бетердем... Калганына түбән очтагы дус малайның иске сәгатен алып кайттым. Әй, ачуланган да идең шунда, әбекәй. “Беркайчан да акча тормас миндә, тормыш итә алмассың”, – дидең. Ә мин гафу үтенәсе урында, үзең беләсең инде, күркә кебек кабарып киттем: “Акчамы? Тормас менә, миллионер булсам, күрерсең менә”, – дидем. Фәрештәнең “амин” дигән чагына туры килеп торуйн әйт әле син аның, ә. Бүген шалтыратуымның да сәбәбе шул: тәки миллионер булдым бит, әбекәй... Ышанмыйсыңмы? Ипи тотып ант итәм, әбекәй: мин миллионер бүген... Ожмахта яшим дисәм дә ярый... Тик түлисә бурычларымны кайтарып бирергә син генә юк янымда... Эх, әбекәй! Акчаны хәзер кая куеп бетерер хәл юк. Капчыклап ташыйм... Бер кисәк сабын, йөз грамм кәңфит алсам да, меңәрлекне генә ыргытып китәм... Саклап тот, дисеңме?! Әй әбекәй, акчаң күп булгач, нигә аны кызганырга! Таратам... Күккә ашканнарның рухы сөөсен, дим. Сәдаканы да сезнең вакыттагы кебек тиенләп түгел, ә меңәрләп бирәбез, әбекәй...

Ничек миллионер булдың, дисеңме?! Булыштылар, әбекәй... Көферләр игелекле хәзер. Шулар булышты. Бигрәк тә Борис дигән бабай белән Гайдар дигән агай булышты инде... Хәйдәр түгел лә, Гайдар, димен... Әйе, син аның әтисен беләсең... Язучы иде. Әби-бабайларга су китереп, утын ярып йөрүче Тимурчылар турында яза иде ул. Әйе, шуның маала. Тәмам баетып бетерде безне... Ничек дип соң? Рәсәйдә базар ясадылар... Базар булгач, акча булмыймы соң... Баюбызга чыдый алмыйбыз... Әйтергә онытканмын икән: ирек алдык, әбекәй. Әйе, бирделәр... Ирекле эт кебек хәзер без.

Эх, син генә юк, әбекәй... Казаннарда Актанышларга кадәр тәксиләрдә генә йөртер идем үзеңне... Әлү! Әлү! Әлү, дим... Кем өзде... Элемтә бүлгә? Миллион сумлык... Минме? Шулкадәрлек сөйләштемме? Булмаганны... Сез бит бар жыйган акчамны алып бетерәсез, болай булса. Ә мин әбекәйгә миллионер мин дип мактанган булам тагын...



Бер тагарактан.



– Димәк, Джонни, Якин Көнчыгышта нәрсә үсә?
– Америкага каршы хәрәкәт!

Иосиф БОБРОВИЦКИЙ, 1960 ел.

Виктор ИГНАТЬЕВ, 1963 ел.



Ә МЕНӘ ТАГЫН БЕР МӘЗӘК

Башлангыч сыйныфларда укыганда әти-әниләре балалардан болай сорый:

– Нинди билге алдың?

Урта сыйныфларда:

– Өй эше күп бирделәрме?

Югары сыйныфларда:

– Мәктәптә булдыңмы?

Салым академиясе курсантларын иген урып-жыюына жиһәргәннәр. Болар игенне хәтта жир астыннан да тапканнар! Мескенкәем, әле шытып чыгарга да өлгерми калган...

Журналист кыз редакция кушуы буенча стюардесса булып урнашкан. Беренче рейс. Самолёт командиры:

– Пассажирларга очып китәбез дип әйт.

Кыз:

– Сенсация! Безнең самолёт хәзер күккә очып китә!

Машина йөртүчеләр игътибарына! Әгәр машинада барасыз икән, сезне туктатып, ЮХИДИдан дисәләр, белегез – болар мошениклар.

Әби:

– Оныкчыгым, бүген безгә бер яшь кенә кеше килде, шулхәтле озак итеп, аптекаларда безне ничек алдаганнын сөйләде.

Оныгы:

– Ну син нинди прибор сатып алдың инде аннан?

– Мәнә, ял итәр өчен бакча сатып алдык.

– Ял итәсезме соң?

– Әйе, бакчага бармаган көнне...

Гаилә кыйммәtlәре өчен көрәш дәүләтебезнең төп игътибарына әйләнде. Аның варислары бу көрәштә суд приставлары белән язмыш көйлиләр.

– Капчык белән йөгөрү хәзер популяр спорт төренә әверелде.

– Нигә?

– Чөнки бүген миллионлаган яшьләр шундыйрак итеп киенеп йөри.

Суд ир белән хатынны аера:

– Нигә аерылышырга булдыгыз?

– Ул миңа чәчәкләр ыргыта.

– Күп хатын-кыз моңа шатланыр гына иде.

– Шулай, ләкин ул чәчәкләрне чүлмәгеннән дә өзеп тормый бит.



Александр АЛЁШИН





ҮРМӘЛӘП ЙӨРИБЕЗ

Хөрмәтле редакция! Уңайлы мохит – чамалы билгеләмә. Гадәттә ул, подъезд төбөндәге пандус. Аның белән гарип кешеләр үз кирәкләре өчен яраклаша да алмый кайчакта, йә киңлеге туры килми, йә авышлыгы жайсыз. Ә бина эчендәге уңайсызлыklar турында әйтәсе дә юк, ул берәүне дә борчымый, күрәсең, иң мөһиме – тышкы тәртибен үтәү. Менә шәһәрнең күп кенә медицина оешмалары бу мәсьәләдә бигрәк тә нык калыша. Мисалга, Бутлеров урамындагы Республика офтальмологик клиника хастаханәсе. Барлык миңа кирәкле кабинетлар икенче катта урнашкан, лифт юк һәм булмаган да, өскә текә, тар агач баскыч менә. Икешәр таякка таянып йөрүче кешегә мондый биеклеке яулау Эверест түбәсенә менүгә тиңдер, үрмәләп менсәң генә инде. Шундый ук хәл Гагарин урамындагы 16 нчы хастаханәдә. Ортопед кабинеты, кем теләге беләндер, икенче катта. Монда менеп житә алсаң, ялгыш кына икенче гариплек алырга да күп калмый. Инвалидларга бит зур игътибар кирәк, шунысын онытмаска иде.

Г. НӘБИУЛЛИНА

КАЗАН

ИМӘНЛЕКТӘГЕ ХӘЛЛӘР

Кадрлар "Чаян!" Казандагы күп хәсрәтләр кичерүче торак комплексларына һәрвакыт нәрсә булса да житешми. Кайсында мәктәп юк, балалар бакчасы кайда – жәмәгәт транспорты. Ә безне "Имәнлек" торак комплексында светофорлар белән кимсетеләр һәм юлдагы полиция күпертмәләрен сай ясап интектерәләр. Аларның булмавыннан бик еш машина тәгәрмәче астына зурлар да балалар да элгә. "Зебра"лар бар барын, әмма машина йөртүчеләр аңа игътибар итеп тормыйлар. Жәяүлеләр өчен урам аша чыгу урыннарында бар ул "полицияләр", ләкин "корсак"лары бәләкәй. Менә шундый эшләнеп бетмәгән юл кичүләре мәктәпләргә, балалар бакчаларына алып чыга. Андый учреждениеләргә башка юллар юк. Бу зарларыбызны инде жиде еллап төрле инстанцияләргә әйтеп яздык. Жавап бер – проблема бар, ләкин акча каралмаган. Түрәләр әлеге үтенечне канәгатьләндергәнче, инде тагын бер баланы бәрәп кителәр.

"Имәнлек" Т.К.та яшәүчеләр.

КАЗАН

Игорь КИЙКО



Вячеслав ШИЛОВ



Шагыйрь һәм прозаик Фаил Хафиз улы Шәфигуллин 1939 елның 18 маенда Татарстан АССР-ның Норлат (хәзерге Яшел Үзән) районы Карашәм авылында туа. 1953 елда җидееллык мәктәпне тәмамлагач, хезмәт юлын башлый: өч ел колхозда эшли, аннан Коми АССРда – урман кисүче, чирәм җирләрдә – тракторчы, Приморье краенда – кара эшче, слесарь, Тын океанның балык тоту флотында матрос була. 1962 елда ул туган якларына кайта һәм 1970 елның көзенә кадәр Яшел Үзән шәһәрində заводта эшли. Аннары кичке урта мәктәпне һәм 1973 елда чыттан торып Казан дәүләт университетының журналистика факультетын тәмамлый. 1969 елдан СССР Язучылар союзы члены.

1970 елдан башлап Фаил Шәфигуллин Казанда журналистика эшендә: башта «Казан утлары» журналы редакциясендә, аннары «Идел» әдәби альманахында хезмәт итә. Гомеренең соңгы елларында (1975–1982) ул республика юмор-сатира журналы «Чаян» редакциясендә әдәбият һәм тәрҗемә бүлегә мөдире булып эшләде.

Фаил Шәфигуллинның беренче шигырьләре көндәлек матбугатта 1958 елда күренә башлый. Шуңа беренче шигырьләрендә үк ул татар поэзиясенә үзенчә аһәң белән килүен, халыкның шигъри телендәге гади, табигый үзенчәлекләрен иҗади төстә кулланып белүен ачык сиздерә. Шагыйрьнең «Яңа ел бусагасында», «Гашыйк», «Дулкынга дулкын» исемле җыентыклары әдәби җәмәгатьчелектә уңай бәя ала. Шулай да Фаил Шәфигуллин, шигъри иҗатын давам иткән хәлдә, 1960 нчы елларның ахырынан башлап үзенең төп иҗтибарын проза жанрына, бигрәк тә аның юмор-сатира төренә һәм яшьләр-балалар әдәбиятына юнәлтә. Әдипнең шигъри хис, халыкчан рух, тормыш чынлыгы белән сугарылган, татар теленең нечкәлекләрен, нәфислеген тоеп язган күпсанлы хикәяләре һәм повестьлары җитмешенче еллардагы татар балалар прозасының һәм юмор-сатира жанрының үзенчәлекле бер өлешен тәшкил итә.

Фаил Шәфигуллин, актив иҗат тормышы белән яшәп, күптөрле җәмәгать эшләре алып барган язучы иде. Ул озак еллар бие «Казан утлары», «Чаян» журналларының һәм «Яшь ленинчы» газетасының редколлегия члены булып торды. Фаил Шәфигуллин иҗатының чәчәк аткан вакытында – 1982 елның 7 октябрендә фаҗигале рәвештә вафат булды.

НИГӘ КАЙТМЫЙ?

Моңа кадәр ишетелмәгән
Матур көйгә
Шәһәр буйлап тальян уйнап
Берәү килә.
Йокымсырап, изрәп торган
Таш биалар
Берәм-берәм сискәнәшәп
Уяналар.
Иген шавын ияртеп килә
Гармун чыңы.
Сандугачлар озатып килә
Гармунчыны.
Асфальт буйлап ромашкалар,
Миләүшәләр
Матур көйне отыйк диеп
Йөгәрешәләр...
Ә гармунчы басмакларга
Баса ныграк,
Җиз телләрдән аһлар, зарлар
Чыга, сыкрап.
Ә гармунчы басмакларга
һаман баса.
Үкси башлый тальян кинәт,
Гөлләр кача...
Тавыш килә язгы ерак
Ташулардан:
«Нәрсә жуйган бу гармунчы
Таш урамда?
Нигә кайтмый бу гармунчы
Басуларга?»

ТУЫП-ҮСКӘН НИГЕЗ ТАШЛАРЫНА

Меңәр яшьлек ташлар тып-тын ята,
Кычытканнар шашып чәчәк ата...
Ят бакчачы бага бакчаны.
Бар тирә-як чумган тирән моңга,
Ни өчендер тормыш сүнгән монда,
Кычытканнар җиңгән ташларны.

«Ничә еллар сезне иңебездә
Йөртсәк тә, юк рәхмәт сүзе безгә,
Апа, абый, сеңел, туташлар.
Калдырдыгыз ласа безне ятим,
Кычытканнар хәзер безгә хәким», –
Дияләрдер сыман бу ташлар.

Авыру аккошлар күк боек ташлар,
Кем ул әнә күзләрендә яшь бар,
Сезгә башын салып ник елый?...
Йөрәгендә лә сез кемнәрнендер,
Кемдер күрә сезне төшендә гел –
Туып-үскән нигез онытылмый.



АРЫШЛАР

Сәлима ШӘМСИНА көе

Оныта алмыйм һаман,
Газапланам, янам,
Инде кайда гына йөрмәдем, –
Күңеләмдә – арыш,
Сары сагыш, –
Башак шавын ишетәм төннәрен.

Үтсә җилләр исеп,
Шаулый диңгез кебек,
Офыкларга җитеп офыктан.
Күпме җырлар оттым,
һәм оныттым,
Тик арышлар җырын онытмам.

Дулкынлана арыш,
Җанда таныш сагыш,
Көннәр инде көзгә авышкан.
Авылым кырларына
Мин һаман да
Сезне сагынып кайтам, арышлар.

ЯШЫЛЕГЕМ ТУГАЕ

Зиннур ГЫЙБАДУЛЛИН көе

Ничәнче мәртәбә
Нурланып яз килде,
Тургайлар канатын кагынды.
Күзләрең сагышлы,
Дип әйтте бер тургай,
Нишлим соң, тургаем, сагындым.

Ничәнче мәртәбә
Тургайлар килделәр.
Тугайлар яшәрде, ямьләнде.
Өздереп сайрады,
Сайрады бер тургай,
Читендер сагыну хәлләре.

Өздереп сайрама,
Хәлемне сорама –
Ул үзе аңлар бер, тургаем.
Минем күк сагынып,
Кайтыр ул, тургаем:
Онытмас яшьлеге тугаен.

ЫШАНМАГЫЗ, АВЫЛДАШЛАР

Ышанмагыз, авылдашлар:
Читтә тормыш яхшы, диләр,
Ышанмагыз, авылдашлар:
Кызыкмагыз, авылдашлар,
Киткәннәргә авылын ташлап.

Кайда да бер кояш, диләр,
Ышанмагыз, авылдашлар:
Безнең авыл өстендәге
Кояш якты бар кояштан.



Апата һәм мода

Сез мине нич булдермәгез:
«Сөйләмә, – дип, – сафсата!»
Урманда төнлә йөрмәгез –
Анда яши апата.

Аның кутырлы корсагы
Яшелләнеп мүкләнгән.
Күкерт исе килеп торыр,
Якына килсә әгәр.

Юан муенында булыр
Әкәлидән муенса,
Агып торыр селәгәе
Шул муенса буенча.

Берәү генә түгел аның –
Өчәү очлы мөгезе.
Йөрәгәң ярылып, күрсәң –
Төнлә түгел – көндезен.

Апатаның кем икән
Кыскача сөйләп бирдем,
Тик алай да уй-максатым
Гел нич башкача иде.

...Рестораннан чыккан бер кыз,
Чәйни-чәйни сагызын.
Өенә кайтырга булган,
Машинасын кабызып.

Кузгалган. Бара икән бу
Көзгедән йөзен карап.
Соклана: матур буялган
Күз төбә – күксел-кара.

Күбәлек канат каккандай,
Керфекләре жылпенә.
Жилпәздән зуррак алар,
Утыртылган җилемгә.

Тырнаклары ис китәрлек,
Буялган гүя канга!
Ул тырнаклар озынрактыр
Апатаныкыннан да.

Күренә ки, кыз мөлаем,
Чибәр буласы килгән.
Соңгы модага ияреп,
Телен урталай телгән.

Борын яфрагын тиштереп,
Куйдырган металл ыргак.
Күкрәкләренә ярты пот
Силикон тутырттырган.

Иреннәрен кабарттырып,
Чыгарттырган ул алга,
Үрдәк борынына алар
Тулаем охшап калган...

Кайтып килә иде кебек
Югыйсә асфальт юлдан,
Ни хикмәттер, машинасы
Кызның урманга борган.

Машина ишеген ачкан,
Төшкән яшел чирәмгә.
Басып тора икән кызы,
Карап якын-тирәгә.

Апатарлар кинәт чыгып
Өркәтергә ярата:
Кинәт кызның күз явында
Пәйда булган апата.

Тик бу юлы апатаны
Сагалап торган каза;
Күрә пәри: каршысында
Тора куркыныч бер зат.

Имчәкләре шушы затның
Бегемотныкы кебек,
Томшыктагы тәмәкедән
Чыга куге төтенә.

Апатабыз, кызны күргәч,
Коты очып егылган.
Гөрселдәп төшкән җиргә ул,
Хәтта тетрәгән урман.

...Кызның исән-сау урманнан
Кайтканын һәркем белә.
Апатарлар юкка чыкты,
Калды бүреләр генә.

Бу хәл нигә китергән
Әйтеп бетерим инде:
Женнәр белән ярышларда
Заман модасы җиңде.

Бухгалтерның бармы? – дип сорыйлар,
Фирма ачыйм дисәң, ил-көндә...
Яхшы бухгалтерны табу кыен...
Полиция дә шул фикердә...

Танышканда канат куйды яры,
Купты давил, күккә ашты күңел...
Өйләнешкәч мөгез куйды тагын
Һәм ул шуннан бирле мүкләк түгел...

«Мин сине яратам», дип белдерү –
«Сине генә сөям» түгел, дуслар...
Шул сүзгә алданып, кабаланып,
Яза күрмек нуштан...

Кибеттә рәтле йозак та,
Юк иде элек, иптәш...
Тимер ишеклар куелды
Демократия җиңгәч...

Кунакка дәштеләр, юлга чыктык,
Көн шыксызлыгына карамый...
Без килмәсәк, алар сөенәчәк,
Димәк, бармый калу ярамый...

Иске киём озакарарак чыдый,
Яңага сатып алмасаң...
Сүкмәсәләр, җанга рәхәт була,
Йоклап калып, эшкә бармасаң...

Ак каенга сарыласың,
Нечкәргәндә күңелең...
Үткәннәрне сагынасың,
Хөртиләнсә күңелең...



ЧАЯН
САТИРА ҺӘМ
ЮМОР ЖУРНАЛЫ
1923 елдан чыга.

№ 7 (1944) июль 2024

Баш редактор:
Р. И. ХӘЛИЛУЛЛОВ
Баш ассам: А. АЛӘШИН

Баш редактор урынбасары: Г. ЗАМАЛДЫНОВА

Үсеш бүлгә: П. СТАРОВЕРОВ

Редакторлар: Р. АБЗАЛОВ,

Л. САФИУЛЛИНА, А. ХӘМЗИН

Сайт редакторы: Л. ӘХМӘТОВА

Корреспондент: Г. СӨНГӘТУЛЛИНА

Дизайнер: Л. ФӘЛӘХОВА

Учредителе һәм нәшер итүчесе
«ТАТМЕДИА»
акционерлык җәмгыяте.

420047, Татарстан Республикасы,
Казан, Академическая урамы, 2
Матбугат һәм массакүләм
коммуникацияләре агентлыгы
ярдәмендә оештырылган.

Журнал

Роскомнадзор идарәсендә теркәлдә.

Теркәлү саны һәм вакыты:
ПИ № ФС77-44364, 23 март, 2011 ел.

«Журналга «Почта России» каталоги,
йә <https://podpiska.pochta.ru> онлайн аша
языла алалар.

Язылу индекслары:

РТ – П2438 (тат), П2440 (рус);

РФ – П7088 (тат), П7087 (рус).

Редакция материалларны авторларның
ризалыгыннан башка редакцияләү-төзәтү
хокукына ия.

«ТАТМЕДИА» АҖ филиалы «Идел-Пресс»
типографиясендә басылды.

420066, Татарстан Республикасы, Казан,

Декабристлар ур., 2.

Чыгу көне: 01.07.2024 ел.

Тираж – 2053 Заказ А-1448

Редакциянең адресы: 420066,

Татарстан Республикасы, Казан, Декабристлар ур., 2.

Белешмәләр өчен телефоннар:

(843) 222-06-00, 222-05-54.

E-mail: chayan@bk.ru

Сайт: chayan-journal.ru

Баясе ирекле

16+

Уйна да, уйла да!

[illegible]

1. Совет музейе ай-берлерен һәм көнкүреш кирәк-яракларын кайдан табып була?

2. Эконом класста дөнья буйлап сәяхәт.

3. Жүләр акыллыдан нәрсәсе белән аерымлана?

4. Балалар тууны ничек арттырырга була?

5. Акыллы белән акылсыз кешеләр арасындагы аермалык нинди?

6. Иртэнге ашны чыгымлы итмәс өчен нишләр-гә кирәк?

7. Тупас белән ягымлы хатыннарын аермасы нәрсәдә?

ЖАВАПЛАР

1. Бака нортла-
рында 2. Любэ типри
айнен-байнен. 3. Жыллар
батканлар анданыда узен
акылы тей тотар-
га тирпаш, е акылы,
бугатненнерден аерялы
томас оен, жыллар
сабыш. 4. Аныч оен
интернетта пессир
фототыны тугел, е уз ба-
ларарыны фотоларын
кырк. 5. Акылылар
лык ясамаска тирпаш,
е жыллар – аладе-
нен жыллыларын та-
нымаска. 6. Тешке аш
вакыты жикча кен
уяныра. 7. Тунас ха-
тынар идрарен улас
пыкыч бегден киси,
е жыллыларын – лобзик
прдметнен.

Сынамышларны Гүзэл
СӨНГАТУЛЛИНА әзерләде.

Чаянвордны чишегез,
номерланган шакмакларда
жыр исемен укыгыз.
Журналыбызның
6 нчы санында басылган
чаянвордның
тикшерү сүзе –
«ИРТӘНГЕ СЕРЕНАДА»

Беренче булып
дөрес җавап жибәрделәр:

Г. БАҢАВЕТДИНОВ (Чаллы),
С. ШӘЙХУЛЛА-ӘНӘЛЕ (Казан),
З. ЯРУЛЛИНА (Апас).

Жиңүчебез –
Чаллыдан

Гали БАЊАВЕТДИНОВ!

